

وَلَا تَكْفُرُوا بِاللّٰهِ الْمَشْرِكِينَ ۝ مِنَ الدِّينِ فَرَّقُوا دِينَهُمْ وَكَانُوا شَبِيحًا كُلُّ فِرْقٍ بَمَالِدِهِمْ فَرَّقُوا ۝

ترجمہ: اور نہ ہو جانا تم مشرکوں میں سے یعنی ان لوگوں میں سے جنہوں نے پھوٹ ڈال دی اپنے دین میں اور بٹ گئے فرقوں میں۔ ہر فرقہ اس (طریقے) پر جو ان کے پاس ہے لگن ہے۔

خطبہ

جمعة المبارک

[9 ربیع الثانی 1431ھ بمطابق 26 مارچ 2010]

عنوان

ہم ایک ہیں

سیرت رسول کا پیغام امت واحدہ کے نام

شعبہ دینی امور جوہری ٹرسٹ (جامع مسجد محمدی نئی آبادی اناری سروہ لاہور)

زیر اہتمام

نوٹ: ہم وضاحت کے ساتھ یہ بات آپ کے علم میں لانا چاہتے ہیں کہ الحمد للہ ہمارا کسی فرقہ کسی مسلک کسی سیاسی گروہ یا جماعت سے کوئی تعلق نہیں ہے ہمارا عزم ہے کہ ہم نے اپنے معاشرے سے انتشار اور افتراق (صوبائیت لسانیت فرقہ واریت) کو ختم کرنا ہے اور بہترین معاشرہ بنانا ہے اس کیلئے ہم نے ایک حقیر سی کوشش شروع کی ہے اس ادنیٰ سی کوشش کو آپ تک پہنچانے کیلئے خطبات کا سلسلہ ایک کڑی ہے ہم امید رکھتے ہیں کہ آپ ہماری اس کاوش کو سراہیں گے اور آپ کو ہم اپنے شانہ بشانہ پائیں گے۔ اللہ پاک ہمیں استقامت دے اور معاشرتی بہتری کیلئے زیادہ سے زیادہ کردار ادا کرنے کی توفیق عطا فرمائے۔ آمین

محترم جاوید اختر جوہری صاحب صدر جوہری ٹرسٹ

بتعاون:

اَلْحَمْدُ لِلّٰهِ الَّذِي هُوَ يَطْعَمُنِي وَيَسْقِينِي ○ وَاِذَا مَرَضْتُ فَهَوَّيْتَنِي ○ وَالصَّلٰوةَ وَالسَّلَامَ عَلٰی مَنْ اَرْسَلَهُ اللّٰهُ رَحْمَةً لِّلْعٰلَمِيْنَ ○ وَعَلٰی اِيْهِ وَصَّحْبِهِ وَمَنْ تَبِعَهُمْ بِاِحْسَانٍ اِلٰی يَوْمِ الدِّيْنِ ○

فَاعُوْذُ بِاللّٰهِ مِنَ الشَّيْطٰنِ الرَّجِيْمِ ○

بِسْمِ اللّٰهِ الرَّحْمٰنِ الرَّحِيْمِ ○

وَاعْتَصِمُوا بِحَبْلِ اللّٰهِ جَمِيْعًا وَلَا تَفَرَّقُوْا وَاذْكُرُوا نِعْمَتَ اللّٰهِ عَلَيْكُمْ اِذْ كُنْتُمْ اَعْدَاءً فَاَلْفَ بَيْنٍ فَلَوْ بِكُمْ فَاَصْبَحْتُمْ بِنِعْمَتِهِ اِخْوَانًا وَّكُنْتُمْ عَلٰی شَفَا حُفْرَةٍ مِّنَ النَّارِ فَاَنْقَذَكُمْ مِنْهَا كَذٰلِكَ يُبَيِّنُ اللّٰهُ لَكُمْ اٰيٰتِهِ لَعَلَّكُمْ تَهْتَدُوْنَ ○ (۳۱۰۳)

صدق اللہ العظیم

آج کے خطبے کا عنوان ہے ہم ایک ہیں اس کی ضرورت اس لئے محسوس کی گئی ہے کہ آج امت محمدیہ مختلف فرقوں میں تقسیم ہے آیا یہ فرقہ بندی اسلام اور مسلمانوں کیلئے مفید ہے یا باعث نقصان، آئیے جائزہ لیں اس مسئلہ پر قرآن کیا کہتا ہے جو آیت مبارکہ خطبہ کے آغاز میں پڑھی ہے اس کا ترجمہ یہ ہے۔

اور مضبوطی سے تھام لو تم اللہ کی رسی کو سب مل کر اور فرقہ بندی نہ کرو اور یاد کرو احسان اللہ کا جو اس نے تم پر کیا کہ تم تھے تم (آپس میں) دشمن پھر الفت پیدا کر دی اسے تمہارے دلوں میں سو ہو گئے تم اللہ کے فضل و کرم سے بھائی بھائی اور تھے تم (کھڑے) کنارے پر آگ سے بھرے گڑھے کے سو بچا لیا اللہ نے تم کو اس سے اس طرح کھول کھول کر بیان کرتا ہے اللہ تمہارے لیے اپنی آیات تاکہ تم رہنمائی حاصل کرو۔

وَاعْتَصِمُوا مِثْلَ بَعْضِ اللّٰهِ جَمِيْعًا ○ اور جَمِيْعًا کی تخصیص سے یہ حقیقت واضح ہو گئی کہ دین۔ خدا اور بندے کے درمیان انفرادی تعلق کا نام نہیں کہ ہر شخص اپنی اپنی جگہ بیٹھے، اپنے اپنے انداز سے ”گیان دھیان“ کے ذریعے خدا سے لو لگا لے اور اس طرح اپنی نجات کا سامان پیدا کر لے۔ دین اجتماعی نظام زندگی کا نام ہے۔ جس میں تمام افراد ایک ناقابل تقسیم وحدت کے حیثیت سے رہتے اور ایک طریق پر چلتے ہیں۔ ان کی وجہ جامعیت بھی دین کا اشتراق ہے۔ اسی سے یہ سب ایک امت بنتے ہیں۔

وَكَذٰلِكَ جَعَلْنٰكُمْ اُمَّةً وَّسَطًا -----

جَمِيْعًا نے اس حقیقت کو بھی واضح کر دیا ہے کہ اس دین کے مطابق زندگی اسی صورت میں بسر ہو سکتی ہے جب پوری کی پوری امت ایک ہی طریق پر چل رہی ہو۔ اگر اس میں مختلف فرقے پیدا ہو گئے اور ہر فرقہ نے ایک جداگانہ طریق کی پیروی اختیار کر لی، تو یہ دین باقی نہیں رہ سکتا لَا تَفَرَّقُوْا ا کے حکم نے اس حقیقت کو اور بھی نمایاں کر دیا وَاعْتَصِمُوا بِحَبْلِ اللّٰهِ جَمِيْعًا میں امر (حکم) تھا۔ یعنی یہ کرو اور لَا تَفَرَّقُوْا میں نہیں ہے (کہ یوں نہ کرو) اور یہ ظاہر ہے کہ جس بات کو امر اور نہی۔ مثبت اور منفی کی حدوں میں گھیر کر بیان کیا جائے اس میں نہ کسی شک و شبہ کی گنجائش باقی رہتی ہے نہ مزید تاکید اور تائید کی ضرورت وَاعْتَصِمُوا بِحَبْلِ اللّٰهِ جَمِيْعًا وَلَا تَفَرَّقُوْا ایک جامع اصول زندگی ہے جس میں کسی اختلاف یا استثناء کی قطعاً کوئی گنجائش نہیں۔

یہ کوئی نیا اصول نہیں:

قرآن نے یہ بھی بتایا ہے کہ یہ کوئی نیا اصول زندگی نہیں جو تمہیں پہلی بار دیا جا رہا ہے۔ یہی اصول ہے جو پہلے دن سے آج تک ہر نبی کی وساطت سے دیا جاتا رہا ہے شَرَعَ لَكُمْ مِنَ الدِّيْنِ مَا وَصَّيْ بِهٖ نُوْحًا وَّالَّذِيْٓ اَوْحَيْنَا اِلَيْكَ وَمَا وَصَّيْنَا بِهٖ اِبْرٰهِيْمَ وَمُوسٰى وَعِيسٰى اللّٰهُ اَسٰى دِيْنَ (نظام زندگی) کا راستہ تمہارے سامنے کھول دیا ہے جس کا حکم اس نے نوع کو دیا تھا۔ وہی دین اب تمہاری طرف وحی کیا جاتا ہے اسی کا حکم ابراہیم اور موسیٰ اور عیسیٰ کو دیا گیا ہے

یہ حکم کیا تھا؟ یہی کہ اَنْ اَقِيْمُوا الدِّيْنَ وَلَا تَفَرَّقُوْا فَيَدْتُمُّ سَبْ اسی دین کو قائم کرنا اور اس میں کسی قسم کا تفرقہ نہ پیدا کرنا۔ یہی وہ دین کی وحدت اور تفرقہ سے اجتناب تھا جس سے تمام انبیاء کرام (زمان اور مکان کے اس قدر بعد اور اختلاف کے باوجود) ایک امت وحدہ بن گئے تھے اَمْتُكُمْ اُمَّةٌ وَّاحِدَةٌ وَاَنَا رَبُّكُمْ فَاتَّقُوْنَ ○ اے گروہ انبیاء! یہ تمہاری جماعت امت وحدہ ہے تمہاری وجہ جامعیت یہ ہے کہ میں تم سب کا نشوونما دینے والا ہوں۔ لہذا تم صرف میرے قوانین کی نگہداشت کرنا۔

امت واحدہ:

یہاں اس حقیقت کو نمایاں کرتے ہیں کہ امت کی وحدت، ضابطہ زندگی اور قانون حیات کی وحدت پر مبنی ہوتی ہے۔ جب تک دین ایک رہے گا، امت بھی ایک رہے گی۔ یا جب تک امت ایک رہے گی، اس کا دین بھی ایک ہوگا۔ جب امت میں تفرقہ پڑ جائے گا تو دین بھی ایک نہیں رہے گا، الگ الگ ہو جائے گا۔ اور چونکہ دین ایک ناقابل تقسیم وحدت

ہوگی جو اس صداقت پر ایمان لے آئیں گے۔

اس سے یہ حقیقت نکھر کر سامنے آگئی کہ قرآن کا مقصد اولین اختلاف کو مٹانا کر دین کی وحدت کا قیام ہے اور اختلاف کا مٹ جانا خدا کی رحمت ہے اسی نقطہ کی وضاحت دوسرے مقام پر ان الفاظ میں کی گئی ہے وَكُلُّ شَيْءٍ رَّبُّكَ لِجَعَلِ النَّاسَ أُمَّةً وَاحِدَةً گر یہ مقصود ہوتا کہ تمام انسانوں کو مجبور کر کے ایک راستے پر چلایا جائے تو خدا کیلئے ایسا کرنا کچھ مشکل نہیں تھا۔ اس نے جس طرح دیگر حیوانات کو اس انداز سے پیدا کیا ہے کہ ہر نوع کا فرد اپنی نوع اور جماعت کے ساتھ رہتا ہے۔ اس سے کبھی اختلاف نہیں کرتا ہے (مثلاً تمام بھیڑیں ایک سچ سے زندگی گذارتی ہیں اور تمام شیر ایک ہی راستے پر چلتے ہیں)۔

علی وجہ البصیرت:

اسی طرح وہ انسانوں کو بھی جلی طور پر ایک ہی راستے پر چلنے پر مجبور کر دیتا لیکن اس نے ایسا نہیں کیا۔ اس نے انسانوں کو فکر و عمل کی آزادی دے رکھی ہے جس کے معنی یہ ہیں کہ وہ چاہیں تو اتحاد اور اتفاق کی زندگی بسر کریں اور چاہیں تشد و افتراق پیدا کر لیں۔ لیکن اس کے ساتھ ہی انہیں بتا دیا گیا ہے کہ تشد و افتراق کی زندگی عذاب کی زندگی ہے اور ایک امت بن کر رہنے کی زندگی رحمت اور سعادت کی زندگی۔ لیکن یہ وحدت اسی صورت میں حاصل ہو سکتی اور قائم رہ سکتی ہے کہ تم اپنے دل کی رضامندی سے اور علی وجہ البصیرت خدا کی کتاب کو اپنا ضابطہ حیات بنا لو۔ اگر تم نے ایسا کر لیا تو تم نے زندگی کے مقصد کو پالیا۔ جو میں نے آیت پر بھی ہے اس کا اگلا حصہ ہے وَلَا يَزَالُ الَّذِينَ مُمْتَلِفِينَ ○ إِلَّا مَنْ رَحِمَ رَبُّكَ ان لوگوں کے سوا جو وحی کے مطابق زندگی بسر کرنے سے خدا کی رحمت کے سزاوار بن جائیں باقی ایک دوسرے سے اختلاف کرتے رہیں گے حالانکہ انہیں پیدا اس لئے کیا گیا تھا کہ یہ (اپنی رضا و رغبت سے) امت واحدہ بن کر رہیں وَلِذَلِكَ خَلَفْنَاهُمْ

اس آیت سے یہ حقیقت سامنے آگئی ہے کہ

مقصود انسانی تخلیق یہ ہے کہ تمام انسان ایک امت (ایک عالم گیر برادری) بن کر رہیں اور باہمی اختلاف پیدا نہ کریں۔

یہ اختلاف صرف وحی خداوندی کے مطابق زندگی بسر کرنے سے مٹ سکیں گے، یہ زندگی رحمت کی زندگی ہے۔

جو لوگ وحی کے مطابق زندگی بسر نہیں کریں گے ان کے اختلاف مٹ نہیں سکیں گی یہ عذاب کی زندگی ہوگی۔

اختلاف مٹانے کا طریقہ:

اب سوال یہ پیدا ہوتا ہے کہ قرآن ان اختلافات کو مٹانے کا کیا طریقہ بتاتا ہے؟ سب سے پہلے تو یہ سمجھ لیجئے کہ قرآن یہ کہتا ہے کہ وَمَا خُتِلَفْتُمْ فِيهِ مِن شَيْءٍ فَحُكْمُهُ إِلَى اللَّهِ جس معاملہ میں بھی تمہیں اختلاف ہو اس کا فیصلہ (حکم) اللہ کی طرف سے ہونا چاہیے اس میں ”حکم“ کا لفظ غور طلب ہے۔ یعنی یہ انفرادی چیز نہیں کہ دو آدمیوں میں کسی بھی مسئلہ میں اختلاف ہو اور وہ اپنے طور پر قرآن سے فیصلہ لینے بیٹھ جائیں۔ تنازعہ فیہ امور میں حکم یا فیصلہ، ہمیشہ تیسرے مقام سے ملا کرتا ہے اسے حکم یا ثالث کہتے ہیں اسی مقصد کیلئے قرآن نے رسول اللہ سے کہا تھا کہ فَلَا وَرَبِّكَ لَا يُؤْمِنُونَ حَتَّى يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنْفُسِهِمْ حَرَجًا مِمَّا قَضَيْتَ وَيُسَلِّمُوا تَسْلِيمًا ○ (۴۱:۶۵) تیرا رب اس حقیقت میں شاہد ہے کہ یہ کبھی صاحب ایمان نہیں کہلا سکتے جب تک یہ اپنے اختلافی امور میں تجھے اپنا حکم (فیصلہ دینے والا) تسلیم نہ کریں بلکہ اس کے سامنے سر تسلیم خم کر دیں۔

یعنی قرآن سے فیصلہ انفرادی طور پر نہیں کیا جائے گا بلکہ اس کیلئے ایک زندہ اور محسوس ثالث اور حاکم کی ضرورت ہوگی۔ اس فیصلہ کرنے والی اتھارٹی کو قرآن میں ”اللہ اور

رسول“ کی جامع اصطلاح سے تعبیر کیا گیا ہے۔

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَالْيَ أَمْرٌ مِنْكُمْ (۴۱:۵۹)

اے جماعت مومنین! تم اللہ اور..... رسول کی اطاعت کرو۔ اور تم میں سے جنہیں (اللہ اور رسول کی طرف سے) صاحب اختیار بنایا جائے ان کی اطاعت کرو۔

زندہ مرکز:

فَإِن تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ (۴۱:۵۹) اگر تم میں کسی معاملہ میں اختلاف پیدا ہو جائے تو (اسے اپنے طور پر حل کرنے کی کوشش نہ کرو بلکہ) اسے ”اللہ اور رسول ﷺ“ کی طرف لوٹا دو۔ اگر تم ایسا نہ کرو گے تو سمجھا جائے گا کہ تمہارا اللہ اور آخرت پر ایمان نہیں ہے، اس کے معنی صاف یہ ہیں کہ دو افراد میں اختلاف تو ایک طرف، اگر افسران ماتحت کے کسی فیصلہ سے بھی اختلاف ہو تو اسے قرآنی نظام کی مرکزی اتھارٹی (اللہ اور رسول ﷺ) کی طرف لوٹا دو۔ یہی شرط

ایمان ہے اگر ایسا نہ کیا جائے گا تو یہ کفر ہو جائے گا۔

محترم سامعین کرام:

میں پہلے عرض کر چکا ہوں کہ قرآن نے تفرقہ اور اختلاف کو کفر سے تعبیر کیا ہے۔ اس کفر سے محفوظ رہنے کی عملی شکل یہ بتائی گئی ہے کہ امت کے پاس قرآن اور قرآن کی روشنی میں فیصلہ

دینے والا رسول۔ چنانچہ سورہ آل عمران میں ہے وَكَيْفَ نَكْفُرُونَ وَانْتُمْ تُكَلِّمُونَ عَلَىٰ كُفْرِكُمْ لَيْسَ لَكُم بِهِ حُجَّةٌ حَتَّىٰ لَمَّا خَرَّسْتُمُ النَّبِيَّ وَخَرَسْتُمْ أَنْفُسَ كُفْرِكُمْ لَعَلَّكُمْ تُرْجَوْنَ (۳۱۱۰۱)

تم کس طرح کفر میں مبتلا ہو سکتے ہو؟ جب کہ حالت یہ ہے کہ (۱) تمہارے پاس کتاب اللہ موجود ہے (۲) اس کے ساتھ تم میں اس کا رسول موجود ہے۔

اس کا مطلب یہ ہے کہ جب تک امت میں (۱) قرآن اور (۲) رسول موجود ہو، فرقے پیدا نہیں ہو سکتے۔

اس سے ہمارے سامنے ایک اور سوال آ گیا۔ اور وہ یہ کہ قرآن کی ان کی آیات سے تو یہ معلوم ہوا کہ رسول اللہ کی موجودگی (یعنی زندگی) تک امت نے فرقوں سے بچے رہنا

تھا۔ لیکن آپ کے بعد فرقوں سے محفوظ رہنے کی کوئی صورت نہیں تھی۔ کیوں کہ فرقوں سے بچنے کے لئے قرآن اور رسول دونوں کی موجودگی کی ضرورت تھی اور جب ان میں سے

ایک جزو (رسول) موجود نہ رہا تو فرقہ بندی سے محفوظ رہنے کا امکان بھی باقی نہ رہا۔

فیکم رسول کے معنی:

قرآن کہتا ہے کہ تم نے بات کو صحیح طور پر نہیں سمجھا۔ تم اس خیال میں ہو کہ رسول کی موجودگی سے مراد یہ ہے کہ جب تک محمد رسول اللہ تم میں زندہ موجود ہیں اس وقت تک یہ شکل باقی

رہے گی۔ جب وہ وصال فرما جائیں گے تو پھر ”رسول“ موجود نہیں رہیں گے۔ یہ بات غلط ہے۔ یہ سلسلہ رسول کی طبعی زندگی سے مشروط نہیں۔ اس کے بعد بھی قائم رہے

گا۔ چنانچہ سورہ آل عمران میں یہ کہہ کر اس کی صراحت کر دی گئی کہ وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ انْقَلَبْتُمْ عَلَىٰ أَعْقَابِكُمْ

(۳۱۱۴۴) محمد مجزایں نیست کہ اللہ کا رسول ہے اس سے پہلے بہت سے رسول (اپنا فریضہ پیغام رسانی ادا کرنے کے بعد) دنیا سے چلے گئے۔ سواگر (کل کو) یہ وصال فرما گئے تو

کیا تم یہ سمجھ کر کہ یہ نظام اس کی زندگی تک محدود تھا پھر اپنی سابقہ روش کی طرف لوٹ جاؤ گے؟ وَمَنْ يَنْقَلِبْ عَلَىٰ عَقْبَيْهِ فَلَنُيَضِرَ اللَّهُ شَيْئًا (۳۱۱۴۴) جو (رسول کے

وصال پر) اپنی سابقہ روش پر لوٹ جائے گا تو وہ اللہ کو نقصان نہیں پہنچاے گا، (اپنا ہی کچھ بگاڑے گا) اس سے یہ بات بالکل واضح ہو گئی کہ وَفِيكُمْ رَسُولٌ مِّنْكُمْ لَعَلَّكُمْ تَهْتَكُونَ

طبعی زندگی نہیں۔ آپ کے وصال کے بعد بھی یہ سلسلہ بدستور باقی رہ سکتا تھا۔

رسول اللہ ﷺ کے بعد:

جب رسول اللہ وصال فرمائے تو امت میں کہرام مچ گیا۔ ایسا ہونا فطری امر تھا۔ شدت جذبات میں بعض لوگوں کے دل میں یہ خیال پیدا ہو گیا کہ جس نظام کو رسول اللہ ﷺ نے

قائم فرمایا تھا، اب وہ ختم ہو گیا۔ اس کے لئے وَفِيكُمْ رَسُولٌ لَّكُمْ لَعَلَّكُمْ تَهْتَكُونَ اس غلط فہمی کو دور کرنے کیلئے حضرت ابو بکر صدیق برسر منبر تشریف لائے اور وَفِيكُمْ رَسُولٌ لَّكُمْ لَعَلَّكُمْ تَهْتَكُونَ

اس انداز سے سمجھا دیا کہ اس سے بہتر انداز کوئی نہیں سکتا تھا۔ آپ نے فرمایا کہ یا ایہا الناس من كان منكم يعبد محمد افانه قد مات ومن كان يعبد الله فانه حي لا

يموت اے لوگو! جو تم میں سے محمد کی حکومت اختیار کرے گا۔ اسے معلوم ہونا چاہئے کہ اس کا معبود وقات پا گیا ہے لیکن جو خدا کی حکومت اختیار کرے گا اس کا معبود زندہ ہے اور ہمیشہ

زندہ رہے گا۔ اس کے بعد آپ نے آیت پڑھی وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ اس سے حقیقت بے نقاب ہو کر سامنے آ گئی۔ حاضرین سمجھ گئے کہ رسول اللہ کے وصال کے بعد یہ نظام

کس طرح قائم رہے گا۔ چنانچہ وہ اٹھے اور انہوں نے فوراٰ خلیفۃ الرسول (یعنی رسول اللہ کے جانشین) کا انتخاب کیا اور اس طرح رسول اللہ کے وصال سے جو خلا پیدا ہو گیا تھا

اسے پر کر لیا۔ اس لئے کہ یہ ظاہر ہے کہ کسی کے جانشین کی موجودگی خود اس کی اپنی موجودگی ہوتی ہے۔ اس طرح امت میں ”قرآن اور رسول“ بدستور موجود رہے۔

کیا آپ نے کبھی سوچا ہے؟

جب صحیح مسلمان تھے کسی گروہ یا فرقہ میں تقسیم نہ تھے تب قرطبہ پر مسلمان حکمران تھے خلافت عثمانیہ بھی مسلمانوں کی پہچان تھی تعلیمی درس گاہیں بھی مسلمانوں کی تھی سائنسدان بھی

مسلمان تھے دنیا میں ہر نئی چیز مسلمان متعارف کرواتے تھے جب سے ہم نے صوبائیت، لسانیت کو اپنایا اور فرقہ بندی کو اپنی پہچان بنایا تب سے ہم ہر شعبہ میں زوال کا شکار ہیں پستی

اور ذلت مسلمانوں کا مقدر بنتی جا رہی ہے آئیے ہم پھر سے صحیح مسلمان بن جائیں اپنی پہچان بطور مسلمان کروائیں تاکہ اللہ کی رحمتوں کا نزول ہوگم شدہ علمی میراث واپس مل

جائے اور عظمت رفتہ بحال ہو جائے اور پھر شان سے زندگی گزارنے لگ جائیں جیسے مدینہ منورہ کی پہلی اسلامی ریاست میں صحابہ کرام سے زندگی گزارتے تھے۔

آخر میں اللہ تعالیٰ سے دعا ہے کہ اللہ ہم سب کو قرآن کی تعلیمات پر عمل کرنے کی توفیق عطا فرمائے آمین